

AWỌN MAJEMU ATI ÀGÓ

Heberu 8:1-13; 9:1-5

EKỌ 439 – FUN AGBA

AKOSORI: “Şugbọn nisisiyi o ti gbà işe iranşẹ ti o ni ọlá jù, niwọn bi o ti jẹ pe alarina majemu ti o dara jù ni işe, eyiti a fi şe ofin lori ileri ti o sàń jù bẹ lọ.” (Heberu 8:6).

Olori Alufaa Wa

“Nigbati a si ti ri **I** ni iri enia, o rẹ ara rẹ silẹ, o si teriba titi di oju ikú, ani ikú ori agbelebu.

“Nitorina Ọlọrun pẹlu si ti gbé e ga gidigidi, o si ti fi orukọ kan fun u ti o bori gbogbo orukọ:

“Pe, li orukọ Jesu ni ki gbogbo ẹkun ki o mǎ kunlẹ, awọn ẹniti mbẹ li ọrun, ati awọn ẹniti mbẹ ni ilẹ, ati awọn ẹniti mbẹ nisalẹ ilẹ;

“Ati pe ki gbogbo ahọn ki o mǎ jẹwọ pe, Jesu Kristi ni Oluwa, fun ogo Ọlọrun Babas” (Filippi 2:8-11).

A gbé Kristi ga ju oye alufaa nipasẹ awọn ẹya Lefi lọ ki i şe ni ti ipo Rẹ ninu ayé, şugbọn ni ti ipo ti a fi I si ni ọwọ ọtun Ọla Nla ni Ọrun, ipo ọla ti o ga jù lọ ninu awọn Ọrun.

O dabi ẹni pe ni ọpọlọpọ orilẹ-ède Igbagbo, ni a kò bu ọla fun Ipò Alufaa ti Kristi wá, gege bi o ti yẹ. A ko waasu rẹ to gege bi o ti tó. Pataki ohun ti o fa Igoke-re-Ọrun Jesu lati ori Oke Olifi ni lati bọ si Ipò Alufaa yii.

Ayè pupọ ni ọrọ nipa Ipo Alufaa Rẹ (Kristi) gbà ninu Episteli si awọn Heberu. O dabi ẹni pe a kan menuba a diẹdiẹ ni awọn ibomiran gbogbo ninu Iwe Mimó. O şe akopo gbogbo ojuşẹ Rẹ (alufaa) bi alarina fun eniyan. Nipasẹ ipo Rẹ (Kristi) gege bi Alufaa ni O fi di alarina bege gege bi awọn alufaa ẹya Lefi ti jẹ alarina. Ojuşẹ alufaa ni lati şe oju fun awọn eniyan niwaju Ọlọrun. Iwo naa le şe akiyesi bi o ti şe danindanin tó lati jẹ Ọlọrun-di-eniyan, eyi ni pe O wá ni awọ eniyan, a si şe E bi ọkan ninu awọn arakunrin Rẹ, niwọn bi Oun yoo ti jẹ aşoju fun awọn eniyan aye --gege bi ojuşẹ Alufaa ti Oun n şe ni oke lọhun. A ri **I-wi** pe O wá lọhun ninu ara ologu Rẹ lori Itẹ ni ọwọ ọtun; ati pe fun ẹdegbewa ọdun (1,900) wonyii ni O ti wá ni ẹnu işe **yi** bi Alufaa.

Ọrun ni Agọ tootọ ti Jesu wo inu rẹ. Agọ ti a pa ni aginju ki I şe Agọ tootọ, bi ko şe apeşẹ lasan.

Ẹbọ ati Ọrẹ Rẹ

Awọn olori alufaa ninu işe isin wọn gege bi alufaa a maa mú ẹbọ wá, wọn a si gbé e kalẹ niwaju Oluwa, pẹlu ọrẹ ti awọn eniyan mú wá. Bege gege Jesu pẹlu gbọdọ ni ẹbọ ati ọrẹ lati mú wá; ki i şe ti akọ maluu tabi ti eyikeyi ninu awọn nnkan wọnni ti awọn alufaa nipasẹ ẹya Lefi i maa fi rubọ, bi ko şe irubọ ti Oun fi ara Rẹ şe. Nitori naa bi o ba şe nipa ti ọrẹ ni, a ni alaye fun un ninu Ifihan 8:3, 4

“**Angẹli miran si wá, o si duro ti pepe, o ni awo turari wura kan . . .**”

Eyi fi hàn pe Kristi ni angẹli naa nitori Olori Alufaa nikan ni o ni awo turari wura; awọn alufaa ti o kù ni ti idẹ. Jesu ni Olori Alufaa ni Ọrun.

“**. . . a si fi turari pupọ fun u, ki o le fi **I** kún adura gbogbo awọn enia mimó lori pepe wura ti mbẹ niwaju itẹ.**”

Eyi si ni ọrẹ ti o mú wá: awọn adura ti awọn eniyan mimó mú wá siwaju Oluwa. Eyi pẹlu si fi ọye yé ni ni ti turari ti a n sun lori pepe wura ti ki i si i fi igba kan duro: adura awọn eniyan mimó ti n goke lọ sọdọ Oluwa ni.

Agó Naa

Iwo yoo kà ninu apejuwe Agó naa, ni ti ohun oşo inu rẹ, ati nipa ikele rẹ, ati awọn alaye ti o yanju. A sọ nipa gigun ati fifẹ, ki **I-i** şe ti Agó tikara rẹ nikan şugbọn ti pepe ati ti tabili akara ifihan, ti Apoti Majemu ati awọn ojuşẹ **m**iran leşeleşẹ ti ó wá ninu Agó.

Agó naa jẹ awojiji Agó ti Ọrun, pẹlu Alufaa **m**iran. Eyi ni pe ipo alufaa ti Ẹya Lefi paapaa jẹ awojiji alufaa tootọ. Agó ni kere si Agó tootọ; alufaa ti ẹya Lefi si kere si Alufaa tootọ.

Awọn Majẹmu

Bi agọ ati işe-isin inu rẹ ba si jẹ ojiji lasan, ewo ni a o ha sọ nipa işe-iranşẹ ti alufaa tikara rẹ? Eyi jẹ ojiji lasan ti Majẹmu tootọ ti Ọlọrun ti dá. A ri i nihin pe “majẹmu ti o dara jù” ti O n sọrọ nipa rẹ san ju lọpọlọpọ, bakan naa ni o si ri fun işe-iranşẹ ti alufaa pẹlu. A ri ipo ọla ti a gbé Jesu si nigba ti O tẹwogba işe-iranşẹ alufaa ti Rẹ. A gbe E soke ga ju gbogbo oyẹ ti agbara lọ. Bi eyi ba si ri beẹ, bakan naa ni Majẹmu ti Oun n şe alufaa fun ni ọlá pupọ, o si ga ju Majẹmu Laelae; nitori o sọ pe:

“ . . . niwọn bi o ti jẹ pe alarina majẹmu ti o dara jù ni işe, eyiti a fi şe ofin lori ileri ti o sà n jù bẹ lọ.

Nitori ibaşepe majẹmu işaju ni kò li àbuku. . . .” (Heberu 8:6, 7).

È jẹ ki oye eyi ki o yé ni yekeyeke ninu ọkàn wa ki ni ohun ti Majẹmu Ekinni yii jẹ. On ni Ofin ti a fi fun ni nipasẹ Mose.

“OLUWA Ọlọrun wa bá wa dá majẹmu ni Horebu (tabi Sinai).

“OLUWA kò bá awọn baba wa dá majẹmu yi, bikoşe awa, ani awa, ti gbogbo wa mbẹ Ọlẹye nihin li oni” (Deuteronomi (5:2, 3).

Mose n sọ nipa majẹmu ti a bá Israẹli ni pato dá ni Sinai, O şe akopọ Ofin Mewaa ti a kọ sara walaa okuta meji, awọn ofin ti eto irubọ (gbogbo eyi ti ó wà ninu Lefitiku ati pupọ eyi ti ó wà ninu Eksodu); ati awọn ofin işakoso ilu, ibalo ẹni kin-in-ni si ẹni keji nigba ti wọn ba wọ Ilẹ Ileri. Wọn dabi ofin ti a kọ sinu iwe ti o n şe akoso orilẹ-ede Nigeria nipa ihuwasi eniyan kan si ẹni keji. Eto nipa isin wà ninu ofin irubọ. Ofin jẹ akopọ gbogbo ohun ti a fi lé wọn lọwọ nigba ti wọn dé Oke Sinai.

Eyi ni pe majẹmu naa ti a dá ni Sinai wà fun awọn Ọmọ Israẹli nikan şoşo. O jẹ nnkan iranti pataki fun orilẹ-ede Ju to beẹ ti a fun wọn ni ọna miiran lati maa ka igba ati akoko lati igba naa lọ. Ọkan ninu awọn ilana Ofin naa ni irekoja ti a fi şe ibere ọdun fun ijọsin wọn. Oşu yii, Abibu, “ni yio şe ekinni oşu ọdún fun nyin” (Eksodu 12:2). Awọn ofin wọn pẹlu, ani Ofin Mewaa ni a fun wọn lori idasile wọn kuro ni oko-ẹru Egipti. Idasile wọn yii ni o jẹ pataki fun işedale orilẹ-ede wọn.

Gbogbo ibálò Ọlọrun pẹlu awọn Ọmọ Israẹli ni ipilẹ wọn lori idasile wọn kuro ni oko-ẹrú Egipti. Ati ju beẹ lọ, pupọ ninu awọn ofin wọn ni o jẹ pe ni aarin awọn Ju nikan tabi awọn orilẹ-ede ti o wà ni agbegbe wọn ni a ti lè ló ó, nitori ọdún gbogbo ti wọn n şe ati ojo isinmi wọn lọ deede pẹlu iyipada igba (bi igba ojo, ẹẹrun ati otutu) ti o bá ilẹ Palestini nikan mu. Fun apeere: ni akoko irekoja ni a n fi akoso oko şe irubọ. Eyi ni pe akoko yii ni ikore ọka baali n jade, ti a si n şe irubọ si Oluwa. Nitori naa, bi Ofin ba i şe fun awọn orilẹ-ede ti o kù, wọn yoo ni lati maa gbé ni iha ariwa ayé ni ibi ti iyipada oniruuru igba şe deede pẹlu bi Ofin ti şe itọka, tabi ki wọn kuku lọ si apa ibi ti oju ojo naa n yi pada bi ti Palestini; bi beẹ kọ wọn ki yoo le pa Ofin mó.

Ileri ti o wà fun Israẹli ni pe a o mu wọn wa si Ilẹ Ileri; pe wọn yoo jẹ aşegun lori awọn ọta wọn; pe ilẹ ni ni lati jẹ ti wọn (a si fun wọn ni opin rẹ); pe Oluwa yoo bukun fun wọn yoo si sọ wọn di pupọ, wọn yoo si di orilẹ-ede nla – eyi ti wọn si jẹ fun igba diẹ. Ni ọna wo ni a fi gbé Majẹmu Titun ka ori “awọn ileri ti o sà n jù?”

Pupọ ileri labẹ Majẹmu Laelae wà lori ibukun ti nnkan ini ti yoo jẹ ti wọn ni ilẹ Kenaani. Awọn ibukun ti a şe ileri labẹ Majẹmu Titun jẹ ibukun nipa ti ẹmi ati ti Ọrun. A le sọ pe ileri ti Majẹmu Titun san jù gege bi Majẹmu naa tikara rẹ ti sà n ju Majẹmu Laelae lọ.

Iwo le şe akiyesi ohun ti awọn ileri Ọlọrun jẹ labẹ Majẹmu ti igba isisiyii. İşe-iranşẹ alufaa labẹ Kristi ni ọla pupọ ju ohunkohun ti a le ri labẹ ilana ti ẹya Lefi. Agọ tikara rẹ jẹ ojiji kekere ti Agọ tootọ ni Ọrun. “majẹmu ekinni” wà fun ibukun ti nnkan ini nipa ti ara nigba ti o şe pe Majẹmu Titun jẹ ti ẹmi; bakan naa ni iyatọ si wà ninu ileri ti a şe fun ni. Ni ọna bayii ni awọn ileri ti o wà ninu Majẹmu ti a pe iwo ati emi si fi dara ju ti atijọ lọ.

“Nitori ibaşepe majẹmu işaju ni kò li àbuku, nje a ki ba ti wá àye fun ekeji.”

Awa ha ni lati gbà pe Ofin ni ti a pe ni “majẹmu ekinni” ni abuku ninu? Beẹ kọ. Eyi kò dogba pẹlu ohun ti Onipsalmu wi: nitori ti o wi pe, “Ofin OLUWA pé, o nyi ọkàn pada.” O pe fun işe ti a gbe kalẹ fun un lati şe; şugbọn ki i şe opin eto Ọlọrun. Ko şe akopọ ohun gbogbo ni ẹkun rere tó. Nitori beẹ o dabi àgbá kekere ti a gbé sọ sinu àgbá nla.

Ni sisọ ọrọ ẹnu, a le wi pe àgbá ẹe roboto daadaa – ko si si abuku lara rẹ. Ibikibi ti o wù ki a duro ni eti rẹ jẹ iye iwọn kan naa si aarin rẹ. Şugbọn nihin a ri àgbá kekere laaarín àgbá nla. Aworan awọn mejeeji ni o ri roboto, sibẹ àgbá kekere kere ju àgbá nla lọ. Ofin pé şugbọn o buku nipa pe o ti de opin eto Ọlorun. Bi ba ẹe pe o kún rẹrẹ to ni, ki ba tun ku àye kan silẹ fun àgbá keji.

Nigba ti Oluwa gbé Ofin Mewaa kalẹ ati gbogbo ofin nipa iwa hihù ti o tele e, o jẹ lati fi hàn fun awọn Ọmọ Israẹli pe wọn ko le ẹe gbogbo nnkan wonyii ninu agbára ti awọn tikara wọn. Nitori beẹ işe-iranşẹ alufaa nipa ẹya Lefi ẹe eto irubọ ati ọrẹ lati fun wọn ni anfaani ti wọn kò le ri ninu Ofin. İşe-iranşẹ alufaa nipa ẹya Lefi kan n tọka si ipese nlá nlá ti Ọlorun ti ẹe silẹ ni: Jesu ati eto Rẹ fun igbala.

Ikuna Israẹli

Njẹ Israẹli kò ha kuna ninu nnkan wónni nitori wọn kò jẹ ki Ọlorun kọ Ofin naa si wọn ni ọkàn? Eyi ni eredi keyin patapata (ti wọn fi kuna). Awa yoo ri eyi lati inu ohun ti Jeremiah sọ. Awa kò ni lati gbà pe kò si ohun ti o jọ igbala tootọ labẹ Majẹmu Laelae. Ki a tilẹ to gbé Ofin kalẹ rara wọn maa n ni igbala. Abrahamu ni ojulowo igbala. O sọ pe o (Abrahamu) gba Ọlorun gbọ, a si kà á si ododo fun un. Şugbọn sibẹ naa, Abrahamu kò şalai mu ọrẹ ẹbọ wá.

Şugbọn ohun ti o şele niyii; dípo ki Israẹli ni apapọ wọn fara mó eto ti Ọlorun ti fi lele, wọn kuna patapata, wọn kò si ni iriri wónni ninu ọkàn wọn. Wọn ẹe aigbọran si Ofin Rẹ, wọn lọ sinu ibọrişa, wọn kọ Majẹmu Rẹ silẹ; nipa beẹ wọn şí Ọlorun lówọ ni mimú ipa ti Rẹ ẹe ninu awọn ileri naa.

Bi ẹni kan ninu awọn meji ti o jọ dá majẹmu ba ye adehun ti rẹ, eyi yoo tú ẹni keji rẹ silẹ. Bi mo ba ẹe adehun pẹlu arakunrin kan pe ki o kọ ile fun mi ti mo si kuna lati san owó ni akoko ti o tọ gẹgẹ bi adehun, njẹ eyi ko ha şí arakunrin naa lówọ işẹ ti o n ẹe fun mi?

Israẹli ti da majẹmu wọn, eyi si mu ki Ọlorun má le mú ipa ri Rẹ ẹe mó. Şugbọn Ọlorun ti ẹe ipese ti o tọ nipa eyi ti wọn fi le ri igbala bi wọn ba fẹ ẹ, ti wọn fi le ni ayọ bibá Ọlorun sọrọ ki wọn si ni awọn iriri kan naa bi ti wa lonii yatọ si ifi-Emi-Mimọ wóni nikan. Eyi paapaa ni wọn maa n ni lona miiran bi o ti ri nipa ti Elişa nigba ti o n tele Elijah. A maa n fi ororo yàn wón fun işẹ pataki. Emi a si bà lé wọn. Eyi ni jẹ apẹrẹ ifi-Emi-Mimọ wóni ni o jọ wónni.

Wọn n ni idalare ati isọdimimọ, a si le ri ẹri fun eyi ninu ibi pupọ ninu Majẹmu Laelae, paapaa ju lọ ninu iwe Orin Dafidi. Ka Orin Dafidi 51, eyi ti i ẹe adura ironupiwada Dafidi, iwọ yoo si ri i pe o gbadura fun iwẹnunmọ ti i ẹe isọdimimọ.

Nitori beẹ, ni opin gbogbo rẹ, ẹbi naa jẹ ti Ile Juda ati Ile Israẹli, ki i ẹe ti ipese Ọlorun, bi o tilẹ ẹe pe kò dé giga, gigùn ati gbigbooro iru Majẹmu ti a ni ni akoko yii. Nitori iru awọn eniyan bi ti Abrahamu, Jobu, Noa, Enoku, Dafidi ati awọn ẹni iwa-bi-Ọlorun miiran titi de le rin ninu aşẹ ati ilana Rẹ ti wọn si pa a mó, fi hàn pe awọn Ọmọ Israẹli ti o kù naa le ẹe e. Ki i ẹe pe Majẹmu Laelae ko dara ni ọnakona ninu gbogbo ipese ti a ẹe ninu rẹ; nitori beẹ Majẹmu ti isisiyii ki i ẹe ohun ti a şeşẹ ronun kàn gbé kalẹ.

Rirekojalọ Majẹmu Laelae

Paulu fa ọrọ yii yọ lati inu Jeremiah 31:33

“Emi ó fi ofin mi si inu wọn, emi o si kọ wọn si ọkàn wọn: emi o si mã jẹ Ọlorun fun wọn, nwon o si mã jẹ enia fun mi” (Heberu 8:10).

Eyi ni ohun ti Ọlorun i ba ti ẹe fun Israẹli, şugbọn wọn fa şeyin O si kọ Ofin naa sara walaa okuta. Labẹ Majẹmu Titun, O ẹe ileri lati kọ o sinu ọkàn. Ki ni o ti ri fun walaa okuta? A ko ni ilo wọn mọ.

Paulu fa eyi ni yọ ninu 2 Kọrinti 3:7-11:

“Şugbọn bi işe-iranşẹ ti ikú, ti a ti kọ ti a si ti gbé si ara okuta, ba jẹ ologo, tobẹ ti awọn ọmọ Israẹli kò le tejumọ ati wò oju Mose, nitori ogo oju rẹ ogo nkoja lọ...”

Ki i ẹe ohun ti Ọlorun şeşẹ ronun rẹ nikeyin, şugbọn ohun ti o ti wà ninu eto Rẹ lati ibere wá ni

“Yio ha ti ri ti işe-iranşẹ ti ẹmi ki yio kuku jẹ ogo jù?”

“Nitoripe bi işe-iranşẹ idalẹbi ba jẹ ologo, melomelo ni işe-iranşẹ ododo yio rekoja li ogo”.

“Nitori eyi ti a tilẹ ẹe logo, kò li ogo mó nitori eyi, nipasẹ ogo ti o tayọ”.

“Nitoripe bi eyi ti nkọja lọ ba li ogo, melomelo li eyi ti o duro li ogo.”

Nitori naa nigba ti a ba kọ Ofin si walaa ọkàn, awọn ofin ti iwa-hihù paapaa gẹgẹ bi a ti kọ ọ sara walaa okuta nigba Majẹmu Laelae yoo di pipati.

Majẹmu Titun

“Olukuluku ki yio si mã kọ ara ilu rẹ ati olukuluku arakunrin rẹ wipe, Mọ Oluwa: nitoripe gbogbo wọn ni yio mọ mi, lati kekere de ẹgba” (Heberu 8:11).

Eyi n tọka si mimú Ihinrere lọ si gbogbo ayé. Ninu ọrọ ti Jesu n bá obinrin ni sọ leti kanga, O sọ pe, “Şugbọn wakati mbò, o si de tan nisisiyi, nigbati awọn olusin tótọ yio ma sin Baba li ẹmi ati li otitọ: nitori irú wọn ni Baba nwá ki o ma sin on” (Johannu 4:23). Ki i şe ninu Tẹmpili ni Jerusalemu, şugbọn awọn olusin tootọ yoo maa sin In ni ẹmi ati otitọ ni ibikibi ti wọn bá wà. A ko tun ni fi Tẹmpli dè wọn mọlẹ mọ, tabi ojuşe alufaa nipa ẹya Lefi; a kò tún fi odiwọn ofin so wọn mọlẹ mọ; şugbọn nipa jijá gbogbo ide wonyii kuro, Ihinrere yoo tòn kalẹ ki i şe si awọn Ọmọ Israẹli nikan şugbọn si gbogbo orilẹ-ède.

“Eyiti o wà ninu ohun jije ati ohun mimu ati oniruru iwe ti işe ilana ti ara nikan ti a fi lele titi fi di igba atunşe” (Heberu 9:10).

Igba atunşe ni akoko ti Ihinere. Eyi tun mu wa ranti eşe miiran ninu İşe Awọn Apósteli 3:21, ni ibi ti Peteru ti n waasu ni ọjọ Pentikostí. O n sọrọ nipa Kristi pé:

“Ẹniti ọrun kò le şaima gbà titi di igba imupadà ohun gbogbo, ti Ọlọrun ti sọ lati ẹnu awọn woli rẹ mimọ ti nwon ti mbẹ nigbati aiye ti şe.”

Awọn ọrọ wọnni “atunşe” ati “imupadà” ni itumọ kan naa. Lati akoko Ofin a gbé işişe kan siwaju si Ihinrere, akoko atunşe. Peteru n tọka si ipadabọ Oluwa pe Ọrun gbọdọ gba A titi di akoko imupadà ohun gbogbo. Eyi ni eto ti Ọlọrun ti n şişe le lori bọ lati iran de iran, ni şişe-n-tele, o n sún mọ aşepe.

Ago Tootọ

“Nje majẹmu işaju papa pe lu ni ilana isin, ati ibi mimọ ti aiye yi” (Heberu 9:1).

Eyi ni pe ibi mimọ ti ayé yatọ si ibi mimọ ti O ti sọ nipa rẹ şaju ti i şe Ago Tootọ ti a kò fi ọwọ eniyan kọ bi ko şe ọwọ Ọlọrun. Fi si ọkàn rẹ pe nigbakuugba ti a ba n kọ ẹkọ nipa Ago, a n kọ nipa eto awọn nnkan ti ó wà ni Ọrun. Nihin ni a fi awọn nnkan ti ó wà ni Ọrun hàn fun wa. Eyi si gbọdọ mu ki a fi tọwọtọwọ sọ nipa rẹ, ki a si mọ pe ilẹ mimọ ni a n tẹ.

“Nigbana ni Mose, ati Aaroni, Nadabu, ati Abihu, ati ădọrin ninu awọn ẹgba Israẹli gòke lọ:

“Nwon si ri Ọlọrun Israẹli, bi işe okuta Safire wà li abẹ eşe rẹ, o si dabi irisi ọrun ni imótoto rẹ” (Ẹksodu 24:9, 10).

Nje eyi kò jọ ohun ti Johannu Ayanfẹ ri nigba ti o wà ni Erekuşu adado ti Patmo? O ri Oluwa O gunwa lori itẹ. Nihin Mose pe lu awọn ti o wà lọdọ rẹ ri iran Ago tootọ, ti i şe ti ọrun; nipa bayii wọn lo eyi gẹgẹ bi apẹrẹ Ago ti wọn yoo kọ ni ayé. Ninu Ẹksodu 25:40 a ka a bayii pe:

“Si kiyesi **H, ki iwọ ki o şe wọn gẹgẹ bi apẹrẹ wọn, ti a fihàn ọ lori oke.”**